

## شرق اوسط میں

# امریکی حکمت عملی: خانہ جنگی

عبدالغفار عزیز

شرق اوسط عرب محاورے کے مطابق کسی طاقت ورثیوں نے دیوی ہتھیلی پر رکھا ہے۔ عراق میں لاکھوں افراد خانہ جنگی کی نذر ہو چکے ہیں اور اس سے زیادہ جہلک اور وسیع تر خون ریزی کی تیاریاں ہیں۔ فلسطین میں صہیونی درندوں کے ہاتھوں نصف صدی سے جاری قبلي عام سنگین سے سنگین تر ہونا معلوم حقیقت تھی، لیکن اب خود فلسطینی ہاتھ اپنے سینے چھکنی کر رہے ہیں۔ لبنانی چنانوں پر صہیونی جاریت سر پڑھ کر رہ گئی تھی، لیکن اب خود لبنانی عوام دو واضح اور برس پیکار گروہوں میں بٹ کر رہ گئے ہیں۔ سوڈان کے خلاف ہر بیرونی حملہ ناکام ہوا، جنوبی علیحدگی پسندوں کی کئی عشروں پر پھیلی بغوات بالآخر معاهده کرنے پر مجبور ہوئی لیکن اب دارفور میں لاکھوں ابناۓ سوڈان باہم مخاصمت اور ملک بدری کی نذر ہو چکے ہیں۔ امریکا اس انسانی ایکا کا فائدہ اٹھا کر علاقے میں اپنے نہ موم مقاصد کے حصول کے لیے سوڈان پر فوج کشی کے لیے پرتوں رہا ہے۔ صومالیہ میں عشروں پر محیط خانہ جنگی کے بعد اسلامی عدالتوں کے نام سے ایک نظام نے انتظام سنگھا، وسائل اور تجربے سے تھی دامنی کے باوجود عوامی تائید کے ذریعے امن و امان کی نئی تاریخ رقم کی۔ اگر ان کی حکومت باقی رہتی تو شاید پورا صومالیہ بلکہ پورا علاقہ ان کے دائرہ اثر میں آ جاتا، لیکن ایکوپیا کے ذریعے فوج کشی کروادی گئی۔ پھر امریکی افواج نے خود بیم باری کر دی اور صومالیہ ایک نئے دو قبال وجدال میں داخل ہو گیا۔

عسکری و سیاسی کے علاوہ تہذیبی و تعلیمی یلغار بھی اپنے عروج پر ہے۔ دہشت گردی کے خلاف نقشہ جنگ تیار کرتے ہوئے امریکا نے نئے شرق اوسط کا دائرہ پورے عالمِ اسلامی تک پھیلا دیا ہے۔ اب اقصاے افریقہ میں واقع مرکاش اور موریتانیا پر بھی شرق اوسط کا فارمولہ لاگو ہوتا ہے، بگلہ دیش و ملائیش میں بھی اسی کا جادو چلتا ہے۔ روشن خیالی کو اس وسیع تر شرق اوسط کا عنوان حیات بنایا جا رہا ہے۔ اب مرکاش میں بھی قانون سازی کر کے مساجد کی تعمیر مشکل تر بنائی جا رہی ہے اور ٹیونس میں بھی سر پر اسکارف اور ٹھنڈا دینیت، قانون کی خلاف ورزی اور جرم قرار دے دیا گیا ہے۔ اُردن میں کسی خطیب کو سرکاری خطبے کے علاوہ خطبہ جمعہ دینے سے منع کر دیا گیا ہے۔ انھیں پابند کر دیا گیا ہے کہ وہ سیاہ پتلون، سفید شرٹ اور سر پر رومال کے علاوہ کوئی لباس نہ پہنیں۔ ترکی کو تجویز دی گئی ہے کہ وہ اس قرآنی آیت پر پابندی لگادے جس میں کہا گیا ہے کہ اللہ کے نزدیک اصل دین صرف اسلام ہی ہے۔ اَنَّ الَّذِينَ عَنْدَ اللَّهِ إِلَيْهِمْ سَبَبُوا كہ اس سے ان کے بقول غیر مسلموں کی دل آزاری اور ان کے دین کی توہین ہوتی ہے۔ میراثن دوڑ اور بست کے نام سے برپا خرافات، صرف پاکستان ہی نہیں ہر اسلامی ملک میں کسی نہ کسی میلے، جشن کے نام پر یا حکم کلا جسم فروشی اور مادر پدر آزادی کی صورت میں فرض قرار دے دی گئی ہیں۔

تقریباً ہر اسلامی ملک اسی دوڑ اور فکر میں بنتا ہے کہ وہ کسی طرح دوسرے مسلم ممالک سے زیادہ تعلیمی اصلاحات، کا اعزاز حاصل کر لے۔ ان اصلاحات کا لازمی حصہ آیات و احادیث کا حذف کرنا یا ان کی من پسند تعبیر کرنا اور جہاد و دعوت کی تعلیمات کے بجائے جنسی آوارگی کی جانب لے جانے والا لوازمہ شامل کرنا ہے۔ ساتھ ہی ساتھ یہ ڈھنڈ و را بھی مسلسل پیٹا جا رہا ہے کہ امریکا نے اس پورے خطے میں معاشری ترقی اور جہوری روایات کی ترویج یقینی بنادی ہے۔ معاشری ترقی کا ثبوت دیتے ہوئے خوش نما اعداد و شمار اربوں ڈالر کی امریکی امداد بے پناہ سرمایہ کاری اور زر صادر کے انباروں کا حوالہ دیا جاتا ہے، لیکن ان سب دعووں کے اثرات ہر جگہ بڑھتی ہوئی مہنگائی، بے روزگاری اور نظر کے باعث کفریا پھر خود کشی کی صورت میں ہی سامنے آ رہے ہیں۔

رعی جہوریت تو اس کی اصل تصویر عراق، فلسطین اور صومالیہ میں پیش کی جا رہی ہے۔ خود امریکی ذراائع ابلاغ دہائی دے رہے ہیں کہ جہوریت کے نام پر یہ خون ریزی بند کی جائے۔

ے اجنوری کا نیویارک ٹائمز ایک روز پہلے اقوام متحده کے چاری کروہ اعداد و شمار پیش کرتے ہوئے کہتا ہے کہ ”صرف ۲۰۰۶ء میں ۳۲ ہزار عراقی شہریوں کا قتل عام امریکی منصوبے کی مکمل ناکامی و نکست کا اعلان ہے۔“ یہ اعداد و شمار بھی صرف وہ ہیں جو سپتا لوں کے ریکارڈ سے لیے گئے، ورنہ صرف ایک سال میں ایک لاکھ سے زائد بے گناہ امریکی جمہوریت کی بھینٹ چڑھادیے گئے ہیں۔ اب تک امریکی بم باری، فائرنگ اور دہشت گردی کی مختلف کارروائیوں میں ساڑھے چھٹے لاکھ سے زائد جانوں کا ضیاع صرف عراق میں ہو چکا ہے۔ بظاہر تو امریکا بھی اس قتل عام اور خانہ جنگی پر تشویش کا اظہار کر رہا ہے۔ قومی اجماع کی حیثیت رکھنے والی میرہ بملن رپورٹ بھی اس کا اعتراض کرتے ہوئے وہاں سے افواج کے انخلاء پر زور دیتی ہے لیکن حقیقت یہ ہے کہ یہ ساری خون ریزی منصوبے کے عین مطابق ہی ہو رہی ہے۔

### لڑائی کی حکمت عملی

آغاز کار میں پورے فوج کو ملیا میٹ کر دینے جیسی دسیوں کارروائیوں کے باوجود عراقی مذاہمت کا مقابلہ نہ کر سکنے کے بعد امریکا کی پالیسی کا عنوان ہے: ”لڑاؤ اور بفعہ کرو۔“ اس امریکی سوچ اور پالیسی کی نشان دہی بہت سی دستاویزات کر رہی ہیں۔ عراق کے پہلے امریکی حکمران پال بریمر کی یادداشتیں بھی اہم ہیں، افغانستان اور پھر عراق میں متعین امریکی سفیرز لے خلیل زادی سرگرمیاں اور بیانات ایک کھلی کتاب ہیں۔ لیکن ہم یہاں صرف ایک امریکی عسکری داش ور کے خیالات کا منحصر جائزہ لیتے ہیں۔ جیمز کرٹھ (James Kurth) متعدد امریکی عسکری تعلیمی اداروں میں دفاعی پالیسی، خارجہ پالیسی اور عالمی سیاست کی تعلیم دیتے ہیں۔ The Real Clash (حقیقی تصادم) کے عنوان سے شائع اس مقالے میں انہوں نے توجہ دلائی تھی کہ تہذیبوں کے تصادم سے زیادہ اہم امر یہ ہے کہ خود امریکی معاشرہ باہم متصادم ہونے والا ہے۔ ایک طرف مغربی تہذیب اور امریکی نسل پرستی پر ایمان رکھنے والے لوگ ہوں گے اور دوسری طرف کیشاونی دنیا پر تھین رکھنے والے گروہ۔ گویا فکرمندی یہ تھی کہ امریکی معاشرے سے کسی بھی ممکنہ باہمی اختلاف کا خاتمه کیسے ہو۔ امریکی معاشرے کی باہمی یک جھی اور یک سوئی کے لیے فکرمند جناب

جیز نے ستمبر ۲۰۰۵ء میں امریکی رسانے والے The American Conservative اہم مقالہ لکھا۔ عنوان تھا: Islam کے ٹکڑے کرنا۔ ذیلی عنوان تھا: ”دہشت گردی کے خلاف جنگ چینتے کے لیے شیعہ سنی حکمت عملی“۔ امریکی فوجیوں کے قتل، عراقی تحریک مراحت میں شدت، دہشت گرد تنظیموں کے لیے بڑھتی ہوئی ہمدردی اور امریکا کو درپیش عالمی اسلامی خطرے کا ذکر کرتے ہوئے وہ پوچھتے ہیں کہ ”مرکزی سوال یہ ہے کہ ہمارے لیے راہنمات کیا ہے؟“ اس سوال کے جوابات مختلف امریکی ذمہ داران یا سیاسی و عسکری حلقوں نے دیے ہیں وہ ان کا حوالہ دیتے ہیں۔ اس ضمن میں وہ خاص طور پر بیش انتظامیہ کی رائے ان الفاظ میں پیش کرتے ہیں:

وہ صرف امریکا کی خارجہ پالیسی میں تبدیلی لانا نہیں چاہتے تھے بلکہ عمومی طور پر مسلم دنیا بالخصوص شرق اوسط کی ثقافت تبدیل کرنا چاہتے تھے۔ وہ اس دلدل کو خشک کر دینا چاہتے تھے جو اسلامی دہشت گروہوں کی تقویت کا باعث تھا۔

لیکن وہ سمجھتے ہیں کہ یہ تمام پالیسیاں ناکام ہیں اور ناکام رہیں گی۔ پھر وہ اپنا حل پیش کرتے ہیں اور کہتے ہیں کہ اسے شاید ایک قدیم طریق تکلیر کہا جائے، لیکن راستہ وہی ہے جو ہم نے سرجنگ میں سو دیت یونین اور چین کے مقابلے میں اختیار کیا۔ امریکا نے نصف صدی قبل عالمی کیونٹ تحریک کے عالمی نظریاتی خطرے کا مقابلہ اسی طرح کیا کہ ان دو بڑی طاقتیوں کو تقسیم کیے رکھا۔ اب وقت آگیا ہے کہ عالمی تحریک بیداری و مراحت کا مقابلہ کرنے کے لیے بھی تقسیم کی بھی پالیسی اختیار کی جائے۔ اس کی وضاحت وہ یوں کرتے ہیں:

تقسیم کرنے کی حکمت عملیاں مسلم دنیا میں پہلے سے موجود اختلافات کو ہوا دینے پر مبنی ہیں۔ خاص طور پر ۴ اعتدال پسند بمقابلہ انتہا پسند ۲ سنی بمقابلہ شیعہ مسلمان۔

اس بات کی وضاحت میں انھوں نے روشن خیالی و بنیاد پرستی کی جنگ میں مغرب میں مقیم مسلمانوں سے پورا استفادہ کرنے کی اہمیت بھی ابھاگر کی ہے، لیکن پورے مقابلے میں اصل زور شیعہ سنی اختلافات کی آگ پر تیل چھڑ کنے ہی پر ہے۔ وہ لکھتے ہیں:

اس کی معاصر مثال سنی شیعہ اختلاف ہے۔ عراق میں جاری شیعہ سنی تشدد ہمیں روزانہ

عراق میں موجود اس اختلاف کی شدت یاد دلاتا ہے۔ خاص بات یہ ہے کہ اسلام کے ان دو فرقوں میں پایا جانے والا یہ اختلاف، بے اعتمادی اور تنازع دوسرے مسلم ممالک، خاص طور پر لبنان، شام، سعودی عرب اور پاکستان میں بھی موجود ہے۔

وہ پوری مسلم دنیا میں پھیلی (ان کے بقول) ۸۳ فی صد سنی آبادی اور ۱۶ فی صد شیعہ آبادی کا تجزیہ کرتے ہیں اور کہتے ہیں کہ شیعہ آبادی کی ایران و عراق میں اکثریت، لبنان میں سب سے بڑی اقلیت، سعودی عرب کی تسلیم سے مالا مال مشرقی پیشی میں بڑی تعداد اور شام کی علوی آبادی کی اہمیت اب پہلے سے بھی کہیں زیادہ ہے۔ ہمیں ان کے اس احساس سے فائدہ اٹھانا ہو گا کہ وہ مظلوم ہیں اور سنی استبداد کا شکار ہیں۔ شیعہ آبادی 'خلافت' کے تصور سے خوف زدہ ہے۔ ان کے نزدیک اس سے مراد اکثریت سنی آبادی کا تسلط ہے۔ خلافت کا خواب جتنا حقیقت سے قریب دکھائی دے گا شیعہ آبادی اتنا ہی سنی انتہا پسندی کے خلاف مراجحت کرے گی۔ یہ ایک ایسا خطرناک نائم بم ہے جو کسی بھی وقت پھٹ پڑنے کی صلاحیت رکھتا ہے۔

ان کی واضح اور دو ثوک رائے یہ ہے کہ اگر امریکا عراق میں شیعہ اور کرد ملیشیا کو اچھی تربیت اور اچھے تھیار فراہم کرے تو وہ عراق کے کرد اور شیعہ علاقوں سے سنی مراجحت کا مکمل صفائیا کر دیں گے۔ وہ تسلیم کرتے ہیں کہ ہو سکتا ہے اس پالیسی کے نتیجے میں بالآخر عراق بھی یوگوسلاویہ کی طرح کئی مذہبی ریاستوں میں بٹ کر رہ جائے لیکن بالآخر اسلامی بیداری اور مراجحت کا خاتمہ بھی ہو جائے گا۔

انھیں نہ شیعوں سے ہمدردی ہے نہ سنیوں سے۔ وہ نہ شیعوں پر بھروسہ کرتے ہیں نہ سنیوں پر، لیکن وہ سمجھتے ہیں کہ یہی شیعہ سنی تفریق بالآخر ایران اور ایٹھی پاکستان کا علاج بھی ثابت ہو گی۔ وہ کہتے ہیں کہ ایران اور دیگر خطوط کے شیعہ امریکا کو اپنا حقیر دشمن ہی سمجھتے رہیں گے۔ وہ کبھی امریکا کے سچے حلف نہیں ہو سکتے لیکن وہ انتہا پسند سنی تحریکوں کے خلاف امریکا سے تعاون ضرور کر سکتے ہیں۔ ہمارے پاس ایران کے ایٹھم کا بھی کوئی مؤثر علاج نہیں ہے..... بدستوری سے پاکستان اور ایران کے انتہا پسند اور روشن خیال دونوں ہی اپنے مکلوں کو ایٹھی طاقت دیکھنا چاہتے ہیں..... اس صورت میں شیعہ سنی تقسیم والی پالیسی ہی مؤثر ہو سکتی ہے۔ This provides

(ample potential for conflict between Iran and Pakistan. ایران اور

پاکستان کے درمیان تنازع کھڑا کرنے کے بھرپور امکانات فراہم کرتے ہیں)۔  
عراق، فلسطین، لبنان اور دیگر مسلم ممالک کے حالات سامنے رکھیں تو اس سوال کا جواب واضح طور پر مل جاتا ہے کہ جیز کی اس چشم کشا اور پالیسی ساز تحریر کا برسرز میں حقائق پر کتنا اثر ہوا۔ جیز جو امریکی دفاغی ماہرین میں سے ہزاروں کا استاد ہے، اپنی تحریروں میں بڑا سفاک دکھائی دیتا ہے۔ لیکن اس کی یہ تکلیف وہ بات بالکل درست ہے کہ ”شیعہ سنی تقسیم امریکا کو ایجاد نہیں کرنا، بالکل اسی طرح جس طرح پہلے چین روں تقسیم ایجاد نہیں کرنا پڑی تھی۔ لیکن امریکا خود کو اس پوزیشن میں ضرور لاسکتا ہے کہ وہ پہلے سے موجود اختلافات کو گھرا کرے اور ان سے فائدہ اٹھائے“، وہ یہ بھی اعتراف کرتا ہے کہ ”مسلم دنیا میں سنی اسلام سبھی رہیں گے اور شیعہ اسلام سبھی، لیکن ہمیں کرنا یہ ہو گا کہ وہ امریکا کو اپنا سب سے بڑا دشمن سمجھنے کے بجائے ایک دوسرے کو دشمن سمجھنے لگیں“۔

### عراق میں شیعہ سنی خانہ جنگی

اپریل ۲۰۰۳ء میں صدام حکومت کے خاتمے سے پہلے عراقیوں کو تاثر دیا گیا تھا کہ اصل خطرہ میرونی نہیں اندر ہونی ہے۔ امریکی فوجی بعد میں آئیں گے، عراق میں موجود شیعہ آبادی پہلے بغاوت کرے گی۔ دوسری طرف شیعہ آبادی کو تاثر یہ دیا گیا کہ تم پر ہمیشہ اقتیات مسلط رہی ہے۔ اب اس سے اتفاق کا وقت آن پہنچا ہے۔ یہی وہ اصل چند اچا جس میں بالآخر عراقی عوام کو چاہن لیا گیا ہے۔ یہی وہ حساس ترین حقیقت ہے جس کا بے لارگ جائزہ لیا جانا بھی ضروری ہے اور اس کا تدارک کرنا بھی ناگزیر ہے۔ امریکا نے قبضے کے بعد جو سیاسی و عسکری نظام تکمیل دیا، اس کی اساس بھی شیعہ سنی اور کرد کی تقسیم ہے۔ اس نے بوجوہ شیعہ گروہوں کو فوکیت دی۔ اس موقع پر ایران نے بھی اپنے علاقائی نقشہ کا رکھا موٹی سے لیکن بیک وقت جارحانہ اور دفاغی انداز سے کمل کیا۔ ایران میں موجود ملک بذر عراقی گروہ بڑی تعداد میں عراق واپس چلے گئے۔ دورانِ قیام ایران ان کی فکری و ثقافتی تربیت کے ساتھ ہی ساتھ، عسکری استعداد کا بھی اہتمام کیا گیا تھا۔ وہ اس

پوری تیاری و استعداد کے ساتھ عراق منتقل ہو گئے۔ امریکا وہاں ایسی ہی عوامی قوت و تائید کا محتاج تھا۔ امریکا اور ایران کے درمیان سنگین اختلافات، شمنی اور دھمکیوں کے تبادلے کے باوجود دونوں ایک دوسرے کو عراق میں برداشت کرنے پر مجبور تھے۔ دونوں کے اپنے اپنے اہداف تھے۔ طویل ایران عراق جنگ اور بڑی عراقی شیعہ آبادی کے تناظر میں ایران کے لیے عراق کی نئی صورت حال بے حد اہم بھی تھی اور مددگار بھی۔ ظاہر یہ ایک بہت بڑا خطہ تھا کہ وہ شیطان بزرگ جو ایران کے وجود کے درپے ہے اور جو خلیج کے علاوہ افغانستان میں بھی بیٹھا ہے، اور پر ترکی اور وسطی ایشیا میں بھی بیٹھا ہے، اب ایران کے میں سر پر آن بیٹھے گا، لیکن اسی خطرے سے امکانات کی پوچھوٹ رہتی تھی۔ یہاں امریکا کو مزاحمت کا خطہ بھی برداشت کرنا تھا اور سیاسی جگہ بندیوں کا بھی ایک نیا چیستان اس کا منتظر تھا۔

بے لاگ لیکن درود مندانہ جائزے میں یہ اعتراف بھی جان لیوا حقیقت ہے، کہ جہاد کے نام پر وجود میں آنے والی بعض سنی تنظیموں اور خود کو مظلوم سمجھنے اور اب اچانک خود کو حاکم کے لبادے میں دیکھنے والی، شیعہ مسلح فورسز سے بہت مہیب اور سنگین غلطیاں ہو سکیں۔ ابو مصعب الزرقاوی جو امریکیوں سے لڑتے ہوئے تمام مسلم عوام کا ہیر و بن چلا تھا، بلا استثنایاً تمام شیعوں کے قتل کے فتوےے جاری کر رہا تھا۔ دوسری طرف شیعہ ملیشیاوں نے بھی سنی آبادی کے علاقوں کے علاقے دیران کرنا شروع کر دیے۔ آنے والا وقت اس حقیقت کا تعین ضرور کرے گا کہ امریکی جیز کرتھ کا "نسخہ کیمیا" اس تنازعے میں کہاں کہاں اور کیسے کیسے آزمایا گیا۔ یہ کیوں ہوا کہ عراقی افواج یا پولیس کی وردیاں پہنچے عناصر سرکاری گاڑیوں میں آ کر ہزاروں سنی اہم افراد کو چن کر انواکر کے لے گئے اور پھر ان کی لاشیں سڑکوں پر ملیں۔ یہ کیوں ہوا کہ دو شیعہ اماموں کے مقبرے جو صدیوں سے سنی علاقوں ہی میں تھے اور کبھی ان کی طرف کسی نے میلی آنکھ سے نہیں دیکھا تھا، امریکی و برطانوی افواج کے وہاں ہوتے ہوئے ہوئے ہوئے سے اڑ گئے۔ یہ کیوں ہوا کہ ہزاروں سنی مساجد شہید کر دی گئیں، ہزاروں شیعہ مجلس عزا الاشوش کے ڈھیروں میں بدل گئیں۔ یہ کیوں ممکن نہیں ہوا کہ ایران اپنی تمام ترقوت اور اثر و نفوذ استعمال میں لاتا اور عراق میں موجود کسی شیعہ گروہ کو اپنے سنی بھائیوں کے قتل و بر بادی میں ملوث نہ ہونے دیتا۔ یہ کیوں ہے کہ امریکی فلک میں

گردش کرنے والے پڑوئی عرب ممالک، عراق پر قابض امریکی افواج کو نہیں ایرانی نفوذ اور شیعہ اقتدار کو اصل خطرہ قرار دے رہے ہیں۔ وقت ضرور جواب دے گا کہ عراق کے معتدل سنی عناصر کے بقول انہوں نے اٹل حقائق اور ثبوت اپنے ایرانی بھائیوں اور ذمہ دار ان کے گوش گزار کیے ان سے درخواست کی کہ وہ شیعہ سنی قصادم کو روکیں، لیکن انہوں نے حقائق کو ازامات قرار دے کر خاموشی اختیار کر لی۔ وقت بتائے گا کہ امریکی سامراجی قوت نے کس طرح عراق کے ہر اہم واقعے سے تقسیم ہی کی فصل اگائی۔

### صدام کی پہاننسی

ماضی میں صدام کا کردار بلاشبہ ظالمانہ تھا لیکن اب اس کا معاملہ اللہ تعالیٰ کے ہاتھوں میں ہے۔ امریکا کے رویے اور اقدامات نے صدام کو جس ظلم کا نشانہ بنایا ہے اور جس طرح اسے چھانی پر چڑھایا ہے اس نے اسے مظلوم بنا دیا ہے اور خود صدام نے آخری ایام میں جس سیاسی جراءت اور ایمان کا مظاہرہ کیا ہے اس نے اسے عراقی عوام، امت مسلمہ اور ان کے حق پرست انسانوں کی نگاہ میں مظلوم اور ہیر و بنا دیا ہے اور تو قع ہے کہ اللہ تعالیٰ اس سے حرم کا معاملہ فرمائیں گے۔ البتہ یہ ایک حقیقت ہے کہ جس طرح امریکا اور عراق میں اس کے حلیفوں نے صدام کو چھانی دی ہے اس کے نتیجے میں امریکی عزم اور مفادات کے لیے زندہ صدام سے کہیں زیادہ صدام کی روح خطرہ بنے گی اور مراحت کی تحریک اس کے خون سے سیراب ہوگی۔

یہ نکتہ بھی اہم ہے کہ صدام کے جرائم میں عراق کے عوام پر مظلوم جن میں ہزاروں افراد ہلاک ہوئے، ایران پر حملہ جس میں کئی لاکھ جانیں ضائع ہوئیں، کویت پر حملہ جس میں کئی لاکھ کویتی اور عراقی لقہ اجل بنے، کردوں پر کیمیاوی تھیماروں کا استعمال جس میں کئی ہزار افراد مارے گئے ان سب جرائم کو نظر انداز کر کے بلکہ کردوں کی ہلاکت کے مسئلے کو مقدمہ نمبر ۲ کی شکل میں دائر کیے جانے کے باوجود ۱۳۸ شیعوں کے ہلاک کیے جانے والے مقدمے میں صدام کو جلدی میں چھانی دینے کا کارنامہ انجام دیا گیا جس کی وجہ پر عراق اور خود امریکا اور یورپ میں بحث ہو رہی ہے۔ اور صاف نظر آتا ہے کہ اصل مقصد صدام کو ہلاک کرنے کے ساتھ شیعہ سنی تازع کو خانہ جنگی

میں نہیں پورے شرق اوسط میں مجاز آ رائی اور جنگ و جدل کا ذریعہ بنانا ہے۔ ساتھ ہی یہ پہلو بھی ہے کہ باقی تمام جرائم میں امریکا برا بر کا اور کھلا کھلا شریک تھا اور مقدمے میں صدام اور اس کے وکلا نے امریکا کے کردار کو مرکزی مضمون بنانے کا عندیہ دیا تھا اس لیے غیر ضروری توجیل کا مظاہرہ کرتے ہوئے ان ۱۳۸ افراد کی ہلاکت کے مقدمے کو بیان کر صدام کو منظر سے ہٹا دیا گیا۔ امریکا کا یہ کھیل اب کھل کر سامنے آ گیا ہے اور صدام کی موت امریکی استعمار اور اس کے مقاصد کے خلاف تحریک مراجحت کوئی جان دینے کا ذریعہ بننے گی اور صدام کی قبر امریکی اقتدار کے لیے بڑا خطرہ بننے کا امکان رکھتی ہے۔

یہ ایک بلا کم وکاست حقیقت ہے کہ ان سارے مناظر سے شیعہ سنی منافرتوں کی ایک نئی لہر نے جنم لیا ہے۔ آج عراق میں مذہبی منافرتوں کا لاوا اُگلتے آتش شناس کی تباہ کاری، پورے عالم اسلام کو اپنی لپیٹ میں لینے کو ہے۔ آج ایران کو ملنے والی امریکی دھمکیوں پر مسلم دنیا کا رد عمل امریکی خوف کے ساتھ ہی ساتھ اسی مذہبی تقسیم سے بھی متاثر ہے۔ یہ جانتے ہوئے بھی کہ اگر خدا نخواستہ ایران پر واقعی حملہ ہوا تو اس کے بعد پاکستان، سعودی عرب اور شام سمیت کئی دیگر ممالک کے خلاف بھی فردی جرم اور چھانی کا پھنڈا تیار ہے، الیہ بلکہ سانحہ یہ ہے کہ مسلم دنیا خوابی غفلت کا شکار ہے۔ حکمرانوں سے کیا شکوہ، ان کے نزدیک تو امریکی اقدامات الوہیت کا مقام رکھتے ہیں، لیکن کئی علاقوں کے عوام بھی ایران کے خلاف مکنہ امریکی جاریت کو شیعہ خطرے کا علاج قرار دے رہے ہیں۔

### شکست خور دہ اسرائیل

یہ الگ بات ہے کہ خود امریکا اپنی مصیبتوں ناکامیوں اور عراقی دلدل میں بری طرح دھنسنے کی وجہ سے اپنی دھمکیوں کو عملی جامہ پہنانے سے قاصر ہے اور فی الحال قاصر ہے گا۔ اس نے عراقی ایمنی تنصیبات اسرائیل کے ہاتھوں تباہ کر دئی تھیں، وہ ایران کے خلاف بھی اسرائیلی افواج سے مد لے سکتا تھا، لیکن لبنان میں حزب اللہ کے ہاتھوں اپنی شکست کھانے کے بعد اسرائیلی طویل عرصے تک اپنے زخم چاٹتے رہیں گے۔ اپنی عسکری ساکھی کی فوری بحالی ان کا خواب ہے جو

فی الحال شرمندہ تعبیر نہیں ہو سکتا۔ ان کے چیف آف آرمی سٹاف دا ان حالوں کا استغفار خود ان کے تجزیہ نگروں کے بقول ایک آغاز ہے۔ صہیونی روزنامے یہ بیعت احرنوں کے الفاظ میں یہ استغفار میں کھیل ہے جس میں ایک بلاک گرنے کے بعد اس سے متعلق تمام بلاک خود بخواہیک ایک کر کے ڈھنے جاتے ہیں، خواہ ان کی تعداد لاکھوں میں ہی کیوں نہ ہو۔ اخبار کے بقول یہ استغفار حلوان سے لڑکتے ہوئے برف کے کسی گولے کی طرح ہے، جو ہر آن بڑے سے بڑا ہوتا جاتا ہے اور بالآخر تباہی پھیلا دیتا ہے۔ صہیونی روزنامہ هارش بھی یہی لکھتا ہے کہ ”لبنان میں اپنی نکست کا اعتراف کرتے ہوئے چیف آف آرمی سٹاف کا مستقیم ہوجانا، اس امر کی واضح دلیل ہے کہ پوری اسرائیلی فوج قابلی اصلاح ہے، اصلاح کا یہ عمل جلد شروع ہونا ضروری ہے۔ حالوں نے جنگ میں اپنی ناکامی کا اعتراف تو کیا ہے لیکن اس نے ان اسیاب کا اعتراف نہیں کیا جن کے باعث اس ناکامی کا منہ دیکھنا پڑا۔“ بہاں یہ ذکر بھی مفید رہے گا کہ اس وقت صہیونی وزیر دفاع، وزیر اعظم اور صدر سیاست متعدد لیڈر مختلف عسکری و اخلاقی ازمات کی زدیں ہیں۔ کئی مقدمات کی ساعت ہو رہی ہے۔

### حماس کی فتح اور اس کے بعد

ایک طرف تو اسرائیل کو اس اندر ونی خلشار اور نفیتی، اخلاقی اور عسکری ہزیمت کا سامنا کرنا پڑ رہا ہے، لیکن دوسری طرف خود فلسطینی عوام کو باہم لڑادیا گیا ہے۔ ان کی سیاسی تقسیم تو کسی حد تک فطری اور قابل قول تھی، لیکن اب انھیں باہم قتل و غارت کی آگ میں جھوکا جا رہا ہے۔ جنوری ۲۰۰۵ء کے انتخابات منصفانہ و حقیقی ہونے کا اعتراف خود امریکی و اسرائیلی کر رہے ہیں۔ ان انتخابات میں عالمی مبصرین کے سر برآہ سابق امریکی صدر جبی کا رہ تھے۔ حال ہی میں ان سے انٹرویو میں الجزیرہ نیوی کی نمایندے وجد و قلنے نے سوال کیا: کیا یہ انتخابات منصفانہ تھے؟ اگر تھے تو اب فلسطینیوں کو اپنا فیصلہ تبدیل کرنے پر کیوں مجبور کیا جا رہا ہے؟ جبی کا رہ کا جواب تھا: ”۱۹۹۶ء میں یاسر عرفات کا صدارتی اور پارلیمانی ایکشن ہوا تو میں مبصر کی حیثیت سے وہاں تھا، عرفات کے انتقال اور محمود عباس ابو مازن کے انتخاب کے وقت جنوری ۲۰۰۵ء میں دوبارہ وہاں

گیا، جنوری ۲۰۰۶ء کے پارلیمنٹی انتخابات میں بھی میں وہاں مبصر تھا۔ یہ انتخابات مکمل طور پر عادلانہ اور شفاف تھے۔ ان میں حماس نے ۳۲ فی صد ووٹ حاصل کیے اور پارلیمنٹ میں بھاری اکثریت حاصل کی۔ میرا خیال ہے کہ دنیا کو یہ نتائج تسلیم کرنا چاہیے۔ انتخابات سے اگلے روز میں رملہ میں محمود عباس سے ملا، انھیں قاتل کرنا چاہا کہ وہ حماس کی پیش کش قبول کرتے ہوئے تو قوی حکومت تشکیل دے لیں، لیکن انھوں نے میری نصیحت قبول نہیں کی۔ اب بھی میرے خیال میں پہلی ترجیح یہی ہونی چاہیے کہ حماس کے ساتھ مل کر قوی حکومت تشکیل دی جائے۔

صدر کارٹر نے اپنے اٹرویو میں اس بات کا بھی واضح اعتراف کیا کہ ”امریکی حکومت حماس حکومت کو گرانا چاہتی ہے اور سمجھتی ہے کہ سخت اقتصادی پابندیوں سے مجبور ہو کر فلسطینی عوام اپنی راے تبدیل کر لیں گے۔ مجھے ان کے اس مفروضے کی صحت کا تو علم نہیں لیکن میں سمجھتا ہوں کہ یہ ایک غیر قانونی، غیر مناسب اور غیر اخلاقی عمل ہے۔ کیا آپ ایک پوری قوم کو ضروریاتِ زندگی سے محروم کریں گے کیونکہ اس نے جمہوری عمل میں آزادانہ حصہ لیا اور ووٹ کا استعمال کیا ہے۔“

یہاں یہ امر بھی قابل ذکر ہے کہ جبی کارٹر نے حال ہی میں فلسطین: امن، نسل پرستی نہیں کے عنوان سے اپنی اکیسویں کتاب لکھی ہے۔ (اس شمارے میں دیکھیے: ”مسئلہ فلسطین اور اس کا حل،

(ص ۱۹)

یہ ایک امریکی ذمہ دار کی منصفانہ آواز ہے۔ امریکی معاشرے میں کروڑوں افراد اس آواز کی تائید کرتے اور یہی راے رکھتے ہیں، لیکن امریکی انتظامیہ کا سر پر غور و ظلم و حماقت کی راہ اختیار کرنے پر مصروف ہے۔ فلسطینی صدر نے حماس سے مصالحت کا عندیہ دیا بھی تو فوراً واپس لے لیا کیونکہ وزیر خارجہ کوئٹہ ایزرا رائس نے ڈانٹ پلا دی تھی۔ اب پھر کوئٹہ ایزرا علاتے کا دورہ کر کے گئی ہیں۔ اعلان کیا گیا ہے کہ وہ آئندہ دو ماہ کے دوران میں دو مرتبہ پھر آئیں گی، مسئلہ فلسطین کے حل کے لیے اپریل ۲۰۰۷ء تک ایک نیا فارمولہ پیش کیا جائے گا۔ یہ فارمولہ کیا ہو گا؟ اس کی تفصیل ہر صاحب فہم ابھی سے بتا سکتا ہے۔ آخر امریکی انتظامیہ کے پیش نظر اس کے علاوہ اور کیا ہو گا جس کا مظاہرہ رائس نے اپنے حالیہ دورے میں کیا۔ چھبی ریاستوں، مصر اور اردن کے وزراء خارجہ کے آٹھ رکنی وفد سے ہنگامی مذاکرات کا نتیجہ کیا تھا؟ لندن سے شائع ہونے والے روزنامے

القدس العربی کے بقول اس میں رائس نے صدریش کی طرف سے اعلان شدہ امریکی فوجیوں کی نئی کھیپ آنے کی تفصیل سے آگاہ کیا۔ انہوں نے کہا کہ ان ۲۱ ہزار مزید فوجیوں کی بخدا میں تعیناتی، دہشت گردی کے خلاف جنگ کا ایک نیا اور اہم مرحلہ ہے۔ اس کی کامیابی کے لیے آپ ہماری مدد کریں۔ روز بروز بڑھتے چلتی اخراجات میں ہاتھ بٹاتے ہوئے خلیجی ریاستیں مالی مدد کریں جاسوسی معلومات کی فراہمی میں اردن مدد کرے اور سیاسی پشتیبانی کے لیے مصر مزید فعال ہو۔

### الفتح حماس کی خانہ جنگی

ایک غیر سرکاری ادارے کا نفلکیٹ فورم کے امریکی ذمہ دار مارک بیری اور برطانوی ذمہ دار اسرائیل کروک فلسطین میں جاری خانہ جنگی کے بارے میں اپنی رپورٹ میں لکھتے ہیں کہ امریکی انتظامیہ کے اہم فردا بیریز نے حماس اور الفتح کے درمیان جنگ چھپڑنے کا مفصل منصوبہ تیار کیا ہے۔ اس کے مطابق الفتح کے عناصر کو اسلحہ اور تربیت دے کر غزہ اور مغربی کنارے کی سڑکوں پر اتنا راجانا ہے۔ ان کا ہدف حماس کے ذمہ داروں کا قتل اور حماس کے مجاہدین سے دو بدو جنگ ہے۔ یہ منصوبہ حماس کی جیت کے بعد گذشتہ فروری ۲۰۰۷ء میں تیار کر لیا گیا تھا، اس پر عمل درآمد شروع ہو چکا ہے اور اس کی ذمہ داری محمود عباس کے دست راست اور امریکا و اسرائیل کے معتقد ترین شخص محمد دحلان کو سونپی گئی ہے۔

بیری، کروک رپورٹ کے مطابق مصر اور اردن کے ذریعے الفتح کو اسلحے کی بڑی کھیپ دی جا چکی ہے اور صدر کی خصوصی فورمز کی تیاری کے ہماینے حماس کا قلع قلع کرنے کی تیاری کمل ہے۔ لیکن نہ صرف مصر اور اردن بلکہ خود امریکی بھی اس شش و پنج میں متلا ہیں کہ کیا اس طرح حماس کی جڑیں کامیاب ممکن ہو گا؟ کیا وہ مزید مقبول تونہیں ہو جائے گی۔

امریکی معروف میگزین فارن افیئرز کے جنوری کے شمارے میں مائیکل ہرڈوگ (Michael Herzog) اسی تبلیغ حقیقت کا جائزہ لیتا ہے کہ Can Hamas be tamed? اس تفصیلی اور اہم مقالے میں وہ واضح کرتے ہیں کہ جمہوری عمل میں حماس کی شرکت کا کڑوا گھونٹ اس لیے برداشت کیا گیا تھا کہ اس کے بعد سیاسی جماعتوں کو بہت سے عالمی و ملاقائی مجبوریوں

کے ساتھ سمجھوتا کرنا پڑتا ہے، شاید حماس کو بھی اس پر مجبور کیا جاسکے۔ لیکن حماس کے ساتھ ایسا نہیں کیا جاسکا۔ اگرچہ کچھ لوگوں کے خیال میں جہوری عمل میں شرکت بذاتِ خود ایک سمجھوتا اور اعتدال پسندی کی طرف ایک قدم ہے۔ حماس، اخوان، حزب اللہ اور مختلف تحریکوں کے تفصیلی تجزیے کے بعد وہ اپنے تینیں یہ حکیمانہ حل پیش کرتے ہیں کہ کم از کم ان تین بیانوی اقدامات کے ذریعے حماس اور دیگر اسلامیان عالم کو انتہا پسندی سے دور رکھا جاسکتا ہے۔

۱- ایسے مسکون، صحت مند اور نسبتاً آزاد سیاسی نظام کا قیام جس میں اسلامست بھی جذب ہو سکیں۔

۲- اسلامیوں کے خلاف جملتا ہو تو اوزن اقتدار جو انھیں معتمد ضوابط کے مطابق کھیلنے پر مجبور کرے۔

۳- شراکت کا رد و عمل لانے کے لیے کافی وقت۔

حماس کے سلسلے میں وہ عالمی برادری کو یہ مشورہ بھی دیتے ہیں کہ وہ اس پر واضح کر دیں کہ جہوری عمل میں اس کی شراکت صرف اسی صورت میں قابلی قبول ہو گی کہ وہ تشدد کا راستہ چھوڑ دئے اس کی مذمت کرے، غیر مسلم ہو جائے اور اسرائیل کا حق وجود تسلیم کرے۔ رہا سوال حماس کو اُ کھاڑ پھیکنے اور کچل ڈالنے کا یا اپنے ڈھب پلانے کا، تو وہ واضح کرتا ہے کہ اس کا وقت گزر چکا۔

The time for taming Hamas already have passed.

فلسطین میں خانہ جنگی کا عالمی منصوبہ اب ایک کھلا راز ہے لیکن سراسر بدلتی ہے کہ بعض فلسطینی رہنماءس کے لیے اپنا ایمان و ضمیر اور قومی مفادات گروئی رکھنے کے لیے بھی آمادہ ہیں۔ فلسطینی وزیر اعظم اسماعیل حنیفہ ۱۰ ماہ کے دوران پہلی بار چند مسلم ممالک کے دورے پر گئے۔ قطر اور ایران نے ملاز میں کی تشوہادا کرنے کے لیے ان کی کچھ مالی امداد کا اعلان کیا، لیکن جیسے ہی وطن واپسی کے لیے فلسطینی مصری بارڈر پر پہنچے انھیں روک لیا گیا۔ کئی گھنٹے تک انھیں بے تو قیر کرتے رہے اور رات گئے جانے کی اجازت دی۔ ابھی وہیں تھے کہ ان پر براہ راست فائرنگ کروادی گئی۔ ان کی گاڑی میں سوار ان کا ایک حافظ سر میں گولی لگنے سے موقع پر شہید ہو گیا۔ دسیوں زخمی ہوئے، لیکن اللہ تعالیٰ نے انھیں اس قتلانہ حملے میں محفوظ رکھا۔ پھر حماس کے جہادی

باز و عزالدین القسام بریگیڈ کے یکپ پر حملہ کر دیا گیا۔ غزہ کی سڑکوں پر ہزاروں گولیوں کا تادله کیا گیا۔ بھائی سے بھائی لور رہا تھا۔ فلسطینی عوام نے دونوں سے اپیل کر رہے ہیں کہ اصل دشمن کو پچھا نیں۔ عوام نے اب بھی غزہ کے مرکزی علاقے میں احتجاجی یکپ لگایا ہوا ہے جس پر جلی حروف میں لکھا ہے کہ ”ہو سکتا ہے تم اپنے مقابل کھڑے فلسطینی کو قتل کر دو لیکن یاد رکھو اس کے دل کی دھڑکن بھی اقصی..... اقصی پکار رہی ہے“۔ ایک فلسطینی ماں نے اپنے دو جوان بیٹوں کو گھر بیلا، اتفاق ہے کہ ایک لفظ کا کمانڈر ہے تو دوسرا حماس کا اہم کمانڈر ہے۔ محمود مصلح (حماس) اور جون مصلح (لفظ) اپنی ماں سے ملنے آئے تو گھر کے اندر بھی دونوں کے داسیں باسیں مسلح محافظ پھرا دے رہے تھے۔ بالآخر دونوں پکار اٹھئے، ٹھیک ہے ہمارے درمیان سیاسی اختلاف ہے لیکن یہ کیسے ممکن ہے کہ ہم اپنے ماں جائے پر گولی چلا دیں۔ بوڑھی ماں کے آنسو چک پڑے۔ بے تاب ہو کر اٹھی سروں پر بوسہ دیا اور کہا: اللہ یبعد عنہما شر الیبود، ”پروردگار! دونوں کو بیرونیوں کے شر سے محفوظ رکھے“۔ ایک ماں نے تو دو کڑیل جوان بیٹوں کو اصل دشمن سے خبردار کرتے ہوئے یک جا کر دیا، لیکن لاکھوں ماوں کی یہی صداحمد عباس اور دحلان کیوں نہیں سن رہے۔ دحلان نے خون ریزی کے ان واقعات کے بعد فخریہ بیان دیتے ہوئے کہا: ”ہم نے دنیا پر ثابت کر دیا کہ غزہ حماس کی جا گیر نہیں“۔ گویا حماس کی وسیع تر تائید پر جگر چھلنی ہے اور فکر مندی یہ ہے کہ اسے کیسے کمزور کیا جائے اور کیسے اس کمزوری کو واضح کیا جائے۔

حماس اور اس کی حکومت کمزور کرنے میں ہر کوئی حصہ بقدر جسہ ڈال رہا ہے۔ حماس نے دن رات ایک کر کے اور امت کے ایک ایک فرد سے اپیل کر کے سرکاری ملازمین کی تنخواہیں پوری کرنا چاہیں۔ اساعیل ہنریہ دورے پر آئے تو کچھ پیسے خود بھی جمع کیئے ۳۲ کروڑ ۲۴ لاکھ ۹۹ ہزار ڈال رجع تھے۔ دستی لے جانا ممکن نہیں تھا۔ کہا گیا کہ عرب لیگ نے آپ کے لیے اکاؤنٹ کھولنے کی خصوصی اجازت دی ہے۔ رقم اسی خصوصی اکاؤنٹ میں جمع کروادیں، فلسطین پہنچ جائے گی۔ رقم اکاؤنٹ میں جمع کروادے اور قاتلانہ حملے سے زندہ نجع کے ہنریہ واپس پہنچ تو عرب لیگ کے سیکرٹری جنرل عمرو موسیٰ نے خط بھیج دیا ”عدالتی پابندیوں کے باعث ہم یہ رقم فلسطین نہیں بھجو سکتے۔ نہ ہی کوئی انھیں کیش کرو سکتا ہے جب تک کہ عدالتی فیصلہ سامنے نہ آجائے“۔ دباؤ کے تمام

ہتھکنڈوں کے باوجود حماس اپنے موقف پر ثابت قدم ہے اور اعلان کیا ہے کہ انتخابات قبل از وقت کروانے کی اجازت کسی صورت نہیں دیں گے۔ البتہ قومی حکومت کا راستہ اب بھی کھلا ہے۔ اس سلسلے میں صدر محمود عباس سے براہ راست مذاکرات بھی ہو سکتے ہیں۔

### اهم سوال

حالات ایسے ہیں کہ اچھے بھلے دانا کو بھی متھیر کر دیں، لیکن حماس مطمئن ہے کہ ”ہم پر آنے والی ہر آفت ہماری طاقت میں اضافے ہی کا سبب ہی ہے۔“ اب بھی ہماری منزل واضح، عزم مصمم، تیاری مکمل اور کامیابی کا یقین کامل ہے۔ امریکا کا خیال ہے کہ وہ امریکی اصطلاح کے مطابق ”منظلم بحران، کھڑے کر کے حکومتوں اور عوام کو اپنی اطاعت پر مجبور کر لے گا۔ ہر آنے والا دن اس کی یہ خام خیالی واضح کر رہا ہے۔ اب وہ خود کہتے ہیں کہ ہم مسلم عوام کے دل چینے میں ناکام ہو رہے ہیں۔ اللہ تعالیٰ کی اول سنت کے مطابق ان کی ہر شرائیگزی انہی کے گلے پڑ رہی ہے۔ اشتیجبارا فی الْأَرْضِ وَمَكُّرُ السَّيِّئِ طَوْلَيْحِيقُ الْمُكْرُرِ السَّيِّئِ الْأَيَّاهِ ط (فاطر: ۳۵-۳۶) ”یہ زمین میں اور زیادہ سرکشی کرنے لگے اور بری چالیں چلنے لگئے حالانکہ بری چالیں اپنے چلنے والوں ہی کو لے لیٹھتی ہیں۔“ امریکا جتنا کیل کاشا عراق و افغانستان میں لے کر آیا ہے یا اب ایکوبیا کے راستے صومالیہ لانے کی سوچ رہا ہے اس کے بارے میں تحریک مراحت کا اعلان یہ ہے کہ سَيِّهْرَمُ الْجَمْعُ وَيَوْلُونَ الدُّبَرَ (القمر: ۵۲-۵۳) ”عنقریب یہ سب لا اُلٹکر ہریت اٹھائے گا اور پیچھے پھیر کر بھاگ جائے گا۔“

اصل سوال مسلم عوام اور حکمرانوں سے ہے۔ کیا وہ زندگی اور بعد موت کامیابی چاہتے ہیں، یا وہ بھی طاقت وردیوں نے دیو کے ساتھ ہی تباہ ہو جانا چاہتے ہیں۔ اگر جواب ہاں ہے تو ذلت کا یہی سفر جاری رہے۔ روشن خیالی کے نام پر تحریف دین، رب سے بغاؤت اور حبیب خدا صلی اللہ علیہ وسلم کی تعلیمات سے عملی نفرت جاری رہے، ایک اللہ کے بجائے دیوں خداوں کے سامنے سجدہ ریز رہیں۔ اور تو اور کرزی جیسے براء نام حکمران کی گھر کیاں بھی برداشت کرتے رہیں، گائے اور بچھڑے کے پچاریوں (ہندو اور یہود) کی عیاری سے دیکھتے بھالے مات کھاتے رہیں، اپنے ہی

ہاتھوں اپنے بھائیوں کا گلا گھونٹتے رہیں، شیعہ سنی، روشن خیال بنیاد پرستی، مہاجر پختون، عرب اور عموم کے تعصبات میں بیتلار بیں، جتنے یوسف ملیں، برادران یوسف بن کر انھیں مٹھی بھڑاؤں کے عوض شیخ ڈالیں۔ اپنے تمام جیل خانوں کو گوانتمامو بے بنا ڈالیں۔ حیا و اخلاق کو سڑکوں پر تارتار کر دیں یا بستت کی آہنی ڈور سے باندھ کر ہواویں میں اڑا دیں۔ اپنی نسلوں کے خدا بے زار و تار کین دین ہونے پر فخر و مبارکات کریں۔ بس پھر دیکھیں عنقریب ہلاکت و تباہی کے کیسے کیسے تمغے عطا ہوتے ہیں۔ لیکن یہ واضح رہے کہ مسلم عوام کی اکثریت خود کو آخرت میں اپنے نبی صلی اللہ علیہ وسلم کے حوض کوثر کی طرف لے جانا چاہتی ہے وہ دنیا میں اس کی شریعت کا علم بلند کرنے کی راہ اختیار کر رہی ہے۔ ایسا نہ ہو تو اب تک آدھے سے زیادہ مسلم دنیا، افغانستان و عراق بن چکی ہوتی۔ قرآن عظیم الشان کے بجائے دنیا میں امریکی فرقان کی تلاوت ہو رہی ہوتی۔ لبنان، فلسطین، کشمیر، افغانستان اور عراق، ہر جگہ جہاد کی کھیتی ویران ہو چکی ہوتی اور امریکیوں کے اپنے سروے کے مطابق ۸۳ فی صد مسلم عوام اس کی اور اس کے غلاموں کی کرتوتوں سے اظہار نفرت نہ کر رہے ہو تے۔

يُرِئُونَ أَنْ يُطْفُؤُوا نُورَ اللَّهِ يَا فُوَاهِهِمْ وَيَأْبَى اللَّهُ إِلَّا أَنْ يُتَمَّمَ نُورُهُ وَلَوْ كَرِهَ الْكُفَّارُونَ<sup>۵۰</sup> (التوبہ: ۹۲)

یہ لوگ چاہتے ہیں کہ اللہ کی روشنی کو اپنی پھوکوں سے بجا دیں مگر اللہ اپنی روشنی کو مکمل کیے بغیر ماننے والانہیں ہے خواہ کافروں کو یہ کتنا ہی ناگوار

### ترجمان القرآن کا اشاریہ

جنوری تا دسمبر ۲۰۰۶ء کا اشاریہ دستیاب ہے  
خط لکھ کر طلب کیا جاسکتا ہے۔ (ادارہ)

انتظامی امور کا نیا ای میل پتا:

[tarjuman@tarjumanulquran.org](mailto:tarjuman@tarjumanulquran.org)